



வலம்புரி



பக்கங்கள்: இருபத்து நான்கு Valampurii

சங்கு 13 வள்ளுவர் ஆண்டு 2043 பங்கனி 18 சனிக்கீழமை (31.03.2012) தொலைபேசி 222 3378, 222 7829 ஒலி 103

நிலையான சமாதானத்தை எட்ட நல்லிணக்கம் மிகவும் அவசியம்

குகன், லலித் திருவரும் கைது செய்யப்படவில்லை

அரசு தெரிவிப்பு

ஜே.வி.பி கிளர்ச்சிக் குழு உறுப்பினர் களான குகன் முருகானந்தன் மற்றும் லலித் குமார் வீராஜ் ஆகியோர் கைது செய்யப்படவில்லை என அரசாங்கம் மேன்முறையீட்டு நீதிமன்றில் அறிவித்துள்ளது. லலித் மற்றும் குகன் ஆகியோர் காணாமல் போயுள்ளதாகத் தெரிவித்து நீதிமன்றில் ஆட்கொணர்வு மனு வொன்று தாக்கல் செய்யப்பட்டுள்ளது. இந்த மனு தொடர்பான விசாரணைகள் நேற்று மேன்முறையீட்டு நீதிமன்றில் விசாரணைக்கு எடுத்துக்கொள்ளப்பட்டது. காண்மல்போன நபர்கள் கைது செய்யப்படவில்லை என அரசாங்கத் தரப்பு சட்டத் தரணி தெரிவித்துள்ளார். இந்த மனு மீதான விசாரணைகள் எதிர்வரும் ஏப்ரல் மாதம் 27-ம் திகதி மீண்டும் விசாரணைக்கு எடுத்துக் கொள்ளப்பட உள்ளது. (எ-1)

இலங்கைக்கு அமெரிக்கா அழுத்தம்

(வாஷிங்டன்), இலங்கையில் நிலையான சமாதானத்தை அடைவதற்கு சர்வதேச சமூகத்துடன் இணைந்து இலங்கை அரசுக்கு கடுமையான சமிக்ஞை ஒன்றை அமெரிக்கா அனுப்பியுள்ளது என அமெரிக்க இராஜாங்கத் திணைக்களத்தின் பேச்சாளர் விக்டோரியா நூலன்ட் தெரிவித்துள்ளார்.



ஐக்கிய நாடுகள் சபை மனித உரிமைகள் ஆணைக் குழுவின் 19-வது கூட்டத்தொடர் குறித்து வாஷிங்டனில் நேற்று முன்தினம் வெளியிட உள்ள அறிக்கையிலேயே இவ்வாறு அவர் தெரிவித்துள்ளார். (24ஆம் பக்கம் பார்க்க)

புலிகளின் அனுதாபிகளின் குரலை நிறுத்த முடியாத நிலையில் அரசு



(கொழும்பு) மேற்காலக உடகங்களினால் பாதிக்கப்பட்ட நாடக இலங்கை உள்ளதாகவும் உடகங்களில் சித்திரிக்கப்படுவதற்கும் உண்மைக்கும் இடையில் தெளிவான வித்தியாசமுள்ளதுதவும் ஜனாதிபதி மகிந்த ராஜபக்ஷ நேற்று கூறினார். நாரஹென்பிட்டியில் உடக

ஜனாதிபதி கவலை
அபிவிருத்தி நிலையத்தின் திறப்பு விழாவில் கலந்துகொண்டு உரை யாற்றும்போதே அவர் இவ்வாறு கூறினார். ஏனைய நாடுகளின் மீது மேற்காலக உடகங்கள் அழுத்தங்களை ஏற்படுத்திய சந்தர்ப்பங்கள் இருந்ததாவும் பயங்கரவாதத்திற்கு எதிரான இலங்கையின் யுத்தத்தின்போது இது தெளிவாக அவதானிக்கப்பட்டதாகவும் ஜனாதிபதி தெரிவித்தார். விடுதலைப்புலிகளைத் தோற்கடித்து 3 வருடங்களின் பின்னரும் மேற்காலக உடகங்களும் சில உள்ளூர் (24ஆம் பக்கம் பார்க்க)

வெளிநாட்டுத் தலையீட்டை அரசாங்கம் அறியாமதிக்காது!

அமைச்சர் பிரீஸ் மன்றில் முழுக்கம்
(கொழும்பு) ஐக்கியநாடுகள் சபையின் மனித உரிமைகள் ஆணையகத்தின் இலங்கை தொடர்பான தீர்மானத்தைப் பொறுத்தவரை அந்த விடயத்தில், இலங்கை வெளிநாட்டுத் தலையீட்டை என்னும் அனுமதிக்காது என்று வெளி விவகார அமைச்சர் பேராசிரியர் ஜி.எஸ்.பிரீஸ் நாடாளுமன்றத்தில் தெரிவித்துள்ளார். இந்த விவகாரத்தில் இலங்கை அரசாங்கத்தின் நிலைப்பாடு என்ன என்பது குறித்து எதிர்க் கட்சியினரால் எழுப்பப்பட்ட கேள்வி ஒன்றிற்கு பதிலளிக்கும் போதே அவர் இவ்வாறு தெரிவித்துள்ளார். இந்த விவகாரத்தில் வெளிநாட்டுத் தலையீட்டை இலங்கை என்றும் அனுமதிக்காது. இந்த நிலைப்பாடு என்றும் நிலையாக இருக்கும். இதுதான் இலங்கை அரசாங்கத்தின் அதிகாரபூர்வ நிலைப்பாடு. இந்த விவகாரத்தை கையாள இலங்கை தனக்கேயுரிய உள்ளூர்ப் பாணியைக் கடைப்பிடிக்கும். கூட்டுப்பொறுப்பு இருக்க வேண்டும் என்ற காரணத்திற்காக இலங்கைக்கு எதிரான இந்த தீர்மானத்திற்கு ஆதரவாக 11 நாடுகள் வாக்களிக்க நேர்ந்தது. ஐரோப்பிய ஒன்றியத்தைச் சேர்ந்த ஒரு நாடு தனிப்பட்ட முறையில் இந்தத் தீர்மானத்திற்கு எதிரான நிலைப்பாட்டைக் கொண்டிருந்தாலும் கூட்டுப்பொறுப்புக் காரணமாக ஐரோப்பிய ஒன்றியத்துடன் சேர்ந்து தீர்மானத்தை ஆதரித்தது என்றும் அவர் குறிப்பிட்டார். (24ஆம் பக்கம் பார்க்க)

பொருளாதாரத் தடை இலங்கைக்கு வரலாம்!

அச்சத்தில் அரசாங்கம்
இலங்கைக்கு எதிராக பொருளாதாரத் தடை விதிக்கப்பட்டிருக்கையின்போது காரணப்படுவதாக சிரேஷ்ட அமைச்சர் திஸ்ஸ விதாரண தெரிவித்துள்ளார். அமெரிக்கா மற்றும் ஐரோப்பிய நாடுகள் இலங்கைக்கு எதிராக தடைகளை விதிக்கக்கூடும். பொருளாதாரத் தடைகளை விதிக்கும் முயற்சிகள் எடுக்கப்பட்டு வருகின்றன. ஐக்கிய நாடுகள் அமைப்பின் உடக இலங்கைக்கு எதிராக தடைகளை விதிக்க முடியாது. எனினும் தனிப்பட்ட ரீதியில் மேற்காலக நாடுகள் இலங்கை மீது பொருளாதாரத் தடைகளை விதிக்கக்கூடும். எமது நாட்டின் 60 வீதமான ஏற்றுமதிகளை அமெரிக்காவும், ஐரோப்பாவும் இறக்குமதி செய்கின்றன. ஏதேனும் தடைகள் விதிக்கப்பட்டால் அது பாரிய நெருக்கடி நிலைமைகளை ஏற்படுத்தும். சில தர்பினர் அமெரிக்க பொருட்களை (24ஆம் பக்கம் பார்க்க)

ரணில், சந்திரிகா தீந்தியா பயணம்



எதிர்க் கட்சித் தலைவர் ரணில் விக்கிரமசிங்க, முன்னாள் ஜனாதிபதி சந்திரிகா பண்டாரநாயக்க குமாரதுங்க மற்றும் நாடாளுமன்ற உறுப்பினர் மாங்கள சமரவீர உட்பட்ட குழுவினர் (24ஆம் பக்கம் பார்க்க)

சோனியாவை உறைய வைத்த பாலச்சந்திரனின் புகைப்படம்!

(புதுடில்லி) ஜெனீவாவில் இலங்கைக்கெதிராக வாக்களிக்க வேண்டும் என்று காங்கிரஸ் கட்சித் தலைவியான சோனியா காந்தியே, இந்திய பிரதமர் மன்மோகன் சிங்கிடம் கூறியதாகவும், அவர் அவ்வாறு கூறியதற்கு விடுதலைப்புலிகளின் தலைவர் பிரபாகரனின் மகன் கொல்லப்பட்டிருக்கிறதே ஒளிப்படமே காரணம் என இந்திய உடகம் தகவல் வெளியிடப்பட்டுள்ளது. வாக்கெடுப்புக்கு சில நாட்களுக்கு முன்னதாக சனல் 4 வெளியிட்ட விடுதலைப்புலிகளின் தலைவர் பிரபாகரனின் 12 வயது மகன் கொல்லப்பட்டது உள்ளிட்ட தமிழர்களின் அவலங்கள் பற்றிய காட்சிகள் சோனியா காந்திக்கு பாதிப்பை ஏற்படுத்தியிருப்பதாக தோன்றுவதாக தம்மை அடையாளம் காட்ட விரும்பாத காங்கிரஸ் கட்சி வட்டாரங்கள் கூறியுள்ளன. தமிழ் உடகங்களில் வெளியான இந்தப் புகைப்படங்கள் ஒரு புயலைத் தோற்றுவித்தன. வாக்கெடுப்புக்கு இரண்டு நாட்கள் முன்னதாக, மார்ச் 22-ம் திகதி தேசிய பாதுகாப்பு ஆலோசகர் சிவசங்கர் (23ஆம் பக்கம் பார்க்க)

வேறுநாடுகளை தீட்டுவதன் மூலம் தமிழீழம் அமைக்க முயற்சிக்கிறது அரசு

மனோ கணேசன் தெரிவிப்பு தெரிவிப்பு
(கொழும்பு) நாட்டின் மீது அக்கறை உள்ளவர்களாகக் காட்டிக்கொண்டு வேறு நாடுகளைத் தீட்டித் தீர்ப்பவர்கள் தமிழீழம் அமைவதற்கு வழிகாட்டுகிறார்கள். என ஜனநாயக மக்கள் முன்னணியின் தலைவர் மனோ கணேசன் தெரிவித்தார். கண்டியில் நடைபெற்ற எதிரணி போராட்டக் கூட்டத்தில் கலந்துகொண்டு உரையாற்றும் போதே அவர் இதனைக் கூறினார். அவர் மேலும் கூறியதாவது, பாராளுமன்ற பதவி இருந்தாலும், இல்லாவிடாலும் நான் அன்றும் இன்றும் தலைவன். ஏனென்றால் நான் தன்மானம் உள்ள மறத்தமிழ் மானஸ்தன். தமிழ் மக்கள் என்னை, எனது கொள்கைகளை, எமது கட்சியை மதிக்கிறார்கள். தமிழ் மக்கள் என்னை ஏற்றுக் (23ஆம் பக்கம் பார்க்க)

நெடுந்தீவு சிறுமி கொலை வழக்கு ஒத்திவைப்பு

நெடுந்தீவில் 13 வயது சிறுமி வல்லுறவுக்கு உட்படுத்தப்பட்டு பின்னர் படுகொலை செய்யப்பட்டமை தொடர்பான வழக்கு விசாரணைக்காக உள்காவற்துறை நீதவான் நீதிமன்றத்தில் நேற்று எடுத்துக் கொள்ளப்பட்டது. இதன்போது சந்தேகத்தில் கைது செய்யப்பட்டு விளக்கமறியலில் வைக்கப்பட்டுள்ள சந்தேக நபர் நேற்று நீதிமன்றத்தில் ஆஜர்படுத்தப்பட்டார். எனினும் சிறுமியின் உறவினர் ஒருவரின் (24ஆம் பக்கம் பார்க்க)

கீரிமலை நகுலேஸ்வரம் ஆலயம் காளை மாட்டை பொறுப்பேற்கும் மேலதிக அரசு அதிபர் நீதிமன்றில் தெரிவிப்பு

பல இலட்சம் ரூபாய் பெறுமதியான நல்லிண காளை மாட்டை புராமரிப்பதற்கு கீரிமலை நகுலேஸ்வரம் ஆலயம் முன்வந்துள்ளதாக யாழ்.மேலதிக அரசாங்க அதிபர் ரூபினி வரதலிங்கம் நேற்று யாழ். நீதிமன்றில் சமர்ப்பித்த அறிக்கையில் தெரிவித்துள்ளார். திருநெல்வேலி கால்நடை பண்ணையில் புராமரிக்கப்பட்டு வந்த ஐரோப்பிய இனக்காளை மாட்டை ஏலத்தில் கொள்வனவு செய்தவரின் அதனைக் காட்சிப்படுத்தி-விளம்பரப்படுத்தி காளை மாட்டை இறைச்சிக்காக வெட்ட இருந்தவேளை, இந்து அமைப்புகள் அதற்கு எதிர்ப்புத் தெரிவித்ததை அடுத்து, காளை மாடு வெட்டப்படுவதையாழ். அரச அதிபர், யாழ்.பொலிஸ் பொறுப்புத்திகரி அணுகுதலை செய்திருந்தார். இதனை அடுத்து காளை மாடு வெட்ட (23ஆம் பக்கம் பார்க்க)

அனுமதியின்றி பண்ணை வைத்திருப்போருக்கு

எதிராக சட்ட நடவடிக்கை எடுக்கப்படும்

வலி.கிழக்கு பிரதேச சபை அறிவிப்பு

(யாழ்ப்பாணம்)

அனுமதியின்றி கோழிப்பண்ணை, கால்நடைப்பண்ணைகளை வைத்திருப்போர் மீது சட்ட நடவடிக்கை எடுக்கப்படவுள்ளதாக வலி.கிழக்கு பிரதேச சபை (புத்தூர்) தவிசாளர் அறிவித்துள்ளார்.

இது தொடர்பாக அவர் விடுத்துள்ள செய்திக்குறிப்பில் மேலும் தெரிவிக்கப்பட்டுள்ளதாகவுது.

வலி. கிழக்கு பிரதேச சபை எல்லைக்குட்பட்ட பகுதிகளில் அனுமதியின்றி சுகாதார மற்ற முறையில் கோழிப் பண்ணைகள், கால்நடைப் பண்ணைகள் அமைக்கப்பட்டு வருவதாகவும் இதனால் சுற்றுச்சூழலும் சுகாதாரமும் பாதிக்கப்படுவதுடன் தொற்று நோய்கள் பரவும் அபாயம் ஏற்பட்டுள்ளதாகவும் பொதுமக்களிடம் இருந்து பல முறைப்பாடுகள் கிடைக்கப்பெற்றுள்ளன.

எனவே, இதனைத் தடுக்கும் முகமாக கோழிப் பண்ணைகள் மற்றும் கால்நடைப் பண்ணைகளை வைத்திருப்போர் அனைவரும் அவற்றிற்கான அனுமதிகளை பெற்று உரிய முறையில் பண்ணை வளர்ப்பை மேற்கொள்ளுமாறும் உடனடியாக அவற்றுக்கான அனுமதிக்கு விண்ணப்பிக்குமாறும் புதிதாக ஆரம்பிப்போர் அனுமதியினை பெற்ற பின்னரே பண்ணை வளர்ப்பை மேற்கொள்ளுமாறும் கேட்டுக்கொள்கின்றேன்.

பிரதேச சபையின் அனுமதியின்றி தொழிற்படும் அனைத்து கோழிப் பண்ணைகள் மற்றும் கால்நடை பண்ணைகளுக்கும் எதிராக சட்ட நடவடிக்கை மேற்கொள்ளப்படும் என்பதுடன் விவசாய நடவடிக்கைகளுக்கு பாதிப்பு ஏற்படாதவாறு மக்களை கால்நடைகளை கட்டி வளர்க்குமாறும் கேட்டுக் கொள்கிறேன் என அவர் விடுத்துள்ள செய்திக்குறிப்பில் குறிப்பிடப்பட்டுள்ளது. (அ-6)

முன்னோடி கலந்துரையாடல்

(யாழ்ப்பாணம்)

சித்திரைப்புத்தாண்டை முன்னிட்டு சங்காலை வர்த்தகர் கைத்தொழில் உரிமை யாளர் சங்கம் நடத்தும் கலை விழா எதிர்வரும் ஏப்ரல் மாதம் 15 ஆம் திகதி ஞாயிறுக்கிழமை சங்காலை கூடத்து அம்மன் மைதானத்தில் நடைபெறும்.

அன்றைய தினம் சைக்கிள் ஓட்டப் போட்டி, மரதன் ஓட்டப்போட்டி மற்றும் மைதானத்திற்குட்பட்ட கோட்டிகள் நடத்தப்படவுள்ளன.

இந்த விளையாட்டு தொடர்பான நடவடிக்கைகளுக்காக சங்காலை வர்த்தகர் சங்கத்தினர் இன்று சனிக்கிழமையன்று பொதுக்கூட்டத்தை கூட்டி விரிவான முடிவுகளை எடுக்கவுள்ளனர் என தலைவர் ச. சாம்பசிவம் அறிவித்துள்ளார். (அ-2)



உரும்பிராய் வடக்கு கணேசா சனசமூக நிலைய முன்பள்ளியின் மெய்வன்மைப்போட்டி அண்மையில் யா/உரும்பிராய் சைவத் தமிழ் வித்தியாலய விளையாட்டு மைதானத்தில் நடைபெற்றது. இந்நிகழ்வில் விருந்தினர் கள் அழைத்து வரப்படுவதையும் விருந்தினர் ஒருவர் மங்கல விளக்கேற்றுவதையும் படங்களில் காணலாம்.

யோகர் சுவாமிகளின் குருபூசைத்தினம்

(யாழ்ப்பாணம்)

தவத்திரு யோகர் சுவாமிகளின் பங்குனி ஆயிலிய குருபூசைத்தின நிகழ்வுகள் நாளை மறுதினம் திங்கட்கிழமை மாலை 3 மணிக்கு நல்லூர் ஸ்ரீதூர்க்கா தேவி மணிமண்டபத்தில் தெல்லிப்பழை ஸ்ரீதூர்க்காதேவி தேவஸ்தான தலைவர் செஞ்சொற்செல்வர் கலாநிதி ஆறு.திருமுருகன் தலைமையில் நடைபெறவுள்ளது.

அன்றைய தினம் தூர்காபுரம் மகளிர் இல்லப் பிள்ளைகளின் நற்சிந்தனை பால்களும் முன்னாள் மாவட்ட நீதிபதி விசேஷ வி.மு. திருநாவுக்கரசின் விசேஷ சொற்பொழிவும் இடம்பெறவுள்ளதாக ஸ்ரீதூர்க்காதேவி தேவஸ்தான நிர்வாக சபை அறிவித்துள்ளது. (அ)

கட்டைக்காடு மாமுனை வீதிகளை புனரமைக்க மக்கள் கோரிக்கை

(பருத்தித்துறை)

வடமராட்சி கிழக்கு பகுதியில் அழிவடைந்து போகும் வீதிகள் பலவற்றை உடனடியாக புனரமைப்பு செய்யப்படவேண்டுமென அப்பகுதி மக்கள் கோரிக்கை விடுகின்றனர்.

அப்பகுதி மக்கள் விவசாயம், மீன்பிடி மற்றும் கால்நடை வளர்ப்பு போன்ற தொழில் வாய்ப்பை கொண்டவர்கள்.

அப்பகுதி மக்கள் தமது உற்பத்திப்

பொருட்களை விற்பனை செய்வதில் போக்குவரத்திற்கு இடையூறு இருப்பதாக தெரிவிக்கின்றனர்.

இதில் அப்பகுதி மக்களின் பிரதான வீதியாக மாமுனை, கட்டைக்காடு வீதி காணப்படுகின்றது.

இவ்வீதிகள் முற்றாக சேதமடைந்துள்ளதால் போக்குவரத்து செய்வதில் பல சிரமங்களை எதிர்கொள்வதாக அப்பகுதியில் உள்ள மீள் குடியேறிய மக்கள் தெரிவித்துள்ளனர்.

எனவே, உரிய தரப்பினர் இதனைக் கருத்திற்கொண்டு இவ்வீதிகளை புனரமைத்து போக்குவரத்திற்கு உதவுமாறு அப்பகுதி மக்களும் பயணிகளும் கோரிக்கை விடுத்துள்ளனர். (அ-3-10)

தரநிர்ணய சான்றிதழ் வழங்கும் நிகழ்வு

(யாழ்ப்பாணம்)

யாழ்.மாநகர சபை எல்லைக்குட்பட்ட உணவு கையாளும் நிலையங்களிற்கான அறிவுறுத்தல் கூட்டமும் தரநிர்ணய சான்றிதழ் வழங்கும் வைபவமும் நாளை ஞாயிறுக்கிழமை காலை 9.30 மணிக்கு நாவலர் கலாசார மண்டபத்தில் நடைபெறவுள்ளது என யாழ்.மாநகரசபை சுகாதார வைத்திய அதிகாரி டாக்டர் அ.எ. ஞானஜோதி அறிவித்துள்ளார்.

எனவே, அனைத்து நிலையங்களின் உரிமையாளர்களையும் தவறாது பங்கு பற்றுமாறும் அவர் கேட்டுள்ளார். (அ-7)

கட்ட திறப்புவிழா

(யாழ்ப்பாணம்)

அல்லைப்பிட்டி கிராமிய சுகாதார நிலைய கட்டத்திறப்புவிழா இன்று சனிக்கிழமை முற்பகல் 9.30 மணிக்கு நடைபெறவுள்ளது.

இந்நிகழ்விற்கு பிரதம விருந்தினராக யாழ். மாவட்ட பாராளுமன்ற உறுப்பினர் சில்வேஸ்திரி அலென்ரின், சிறப்பு விருந்தினர்களாக யாழ்ப்பாணம், யுனிசெவ்வெளிக்களை அலுவலகத் தலைவர் டமஸ் கஸ் மச்சேரி, வடமாகாண சுகாதார சந்தேக வைத்தியத்துறை அமைச்சின் செயலாளர் இ. இரவீந்திரன், கௌரவிருந்தினர்களாக வடமாகாண சுகாதார சேவைகள் திணைக்கள மாகாணப் பணிப்பாளர் வைத்திய கலாநிதி திருமதி எஸ். ஆர். யூட், வேலணைப் பிரதேச சபைத் தலைவர் சி.சிவராசா, வேலைணைப் பிரதேச செயலாளர் கே. பிரபாகரமூர்த்தி ஆகியோர் கலந்து கொள்ளவுள்ளனர். (அ)



குடிநீர் கிணற்றில் மாட்டு எலும்புகள் நடவடிக்கை எடுக்க கோரிக்கை

(பருத்தித்துறை)

வடமராட்சி கிழக்கில் உள்ள சில குடிநீர் கிணறுகளில் மாட்டு எலும்புகள் காணப்படுவதாக அப்பகுதி மக்கள் கவலை தெரிவிக்கின்றனர்.

மாடுகளை களவாக வெட்டி இறைச்சியாக்குபவர்கள் எலும்புகளை கிணறுகளில் போட்டு விட்டு செல்வதாக தெரிவிக்கப்படுகிறது.

அப்பகுதிகளில் மீளக் குடியேறியவரும் மக்கள் தமது கிணறுகளை சுத்தம் செய்து

இறைக்கும் போது மாட்டு எலும்புகள் காணப்படுவதாக தெரிவிக்கின்றனர்.

முதலில் மனித எலும்புகளா என்று அச்சம் கொண்ட மக்கள் பின்னரே மாட்டின் எலும்பு என்பதை அறிந்து கொண்டனர்.

எனவே, உரியவர்கள் இவ்விடத்தில் நடவடிக்கை எடுக்க வேண்டுமென அப்பகுதி மக்கள் கோரிக்கை விடுத்துள்ளனர். (அ-3-10)

இசை ஆராதனை

(யாழ்ப்பாணம்)

மருதனார்மடம் ஸ்ரீசுந்தர ஆஞ்சநேயர் கோயிலில் இராம நவமியை முன்னிட்டு இன்று சனிக்கிழமை காலை 10 மணிக்கு இசை ஆராதனை (பஞ்சரத்தின கீர்த்தனை) நடைபெறும் என ஆஞ்சநேயர் கோயில் ஆதீனகர்த்தாவும் சிவாச்சாரியாருமான இ.சுந்தரேஸ்வரக்குருக்கள் அறிவித்துள்ளார். (அ-8)

சேஷ்டை புரிந்தவர்களுக்கு அபராதம்

வீதியில் பயணிப்பவர்களிற்கு மதுபோதையில் இடையூறு ஏற்படுத்திய குற்றச்சாட்டில் கைதான மூவருக்கு 12 ஆயிரம் ரூபா அபராதம் விதிக்கப்பட்டுள்ளது.

உரும்பிராயைக் சேர்ந்த இருவரும் கொக்குவில்லை சேர்ந்த ஒருவருமே இவ்வாறு

கைது செய்யப்பட்டு அபராதம் செலுத்தினர்.

கைது செய்யப்பட்ட இம்மூவரும் யாழ். நீதிமன்றில் ஆஜர்படுத்தப்பட்டனர்.

மூவரையும் விசாரணை செய்த நீதவான் மூவருக்கும் தலா 4 ஆயிரம் அபராதமாக விதித்தார். (அ-4)


மின்தடை பற்றிய அறிவித்தல்

(யாழ்ப்பாணம்)

வீதி அகலிப்பு பணிகளுக்காக உயர் அமுத்த மின் விநியோக மார்க்கங்களை இடமாற்றம் செய்ய வேண்டியிருப்பதால் நாளை ஞாயிறுக்கிழமை காலை 8.30 மணியிலிருந்து மாலை 6 மணிவரை பின்வரும் பிரதேசங்களில் மின்விநியோகம் தடைப்பட்டிருக்கும் என யாழ்.பிரதேச மின் பொறியியலாளர் அறிவித்துள்ளார்.

இதற்கமைய கச்சேரிப் பிரதேசம், அரியாலைப் பிரதேசம் ஆகிய பகுதிகளில் மின்விநியோகம் தடைப்பட்டிருக்கும் என அவர் குறிப்பிடப்பட்டுள்ளது. (அ)

மழைத்துச்சித்தர் மரபில் தோன்றிய யோகர்சுவாமி



இன்று ஈழத்து சித்தர் மரபு பற்றி பலராலும் பேசப்படுகின்றது. இச் சித்தர் மரபிலே கடையிற்சுவாமி, செல்லப்பாசுவாமி, யோகர்சுவாமி என்ற ஒரு பரம்பரையே காட்டப்படுகின்றது. இதனை இலட்சக்கணக்கான சிறுவர்களும் பாடசாலைப் புத்தகங்களினூடாக படிக்க வேண்டியிருக்கிறது. ஆதலினால் கற்றோர் இதுபற்றி மீளவும் நோக்குதல் கடனாகும்.

செல்லப்பா சுவாமிகளை பற்றி நம்பகமான செய்தி கூறவல்லவர் யோகர்சுவாமிகளே. அவர் செல்லப்ப தேசிகரை குருவாக கொண்டு குருகுலவாசம் செய்தவர். செல்லப்பன் என்னும் சிவகுரு யோக

சுவாமிகளை நானென நீயென வேறில்லை எனத் தானாக செய்தனர். ஆதலினால் யோகர்சுவாமிகளை விட செல்லப்பா சுவாமிகளை பற்றிக் கூறவல்லவர் வேறெவருமில்லர் என்பது தெளிவு. யோகர்சுவாமிகள் தமது சொந்தக் குருமணியின் விவரணத்தை கூறும் ஓரிடத்தில் குருசீட முறையொன்று மில்லான்-செல்வன் குணாதீதன் ஒருவரையும் கும்பிட்டு நிலலான் அன்றியும் எங்கள் ஆசான் அருள் மொழிகள் என்னும் நூலிலே செல்லப்ப சுவாமிகளையும் கடையிற் சுவாமிகளையும் ஒப்பிட்டு கூறிய ஒரு மொழி உளது. சுவாமிகளது நூல்களிலே நற்சிந்தனையை பற்றி பலரும் அறிவர். எங்கள் ஆசான் அருள் மொழிகள் என்னும் நூலைப்பற்றி சிலரேயறிவர். அந்நூல் யோகர் சுவாமிகளிடம் கேட்டறிந்தவற்றை பக்குவமாக குறித்துவைத்திருக்கும் நூலாகும். அந்நூலில் யோகர் சுவாமிகளின் தனையுணர் உணர்வினை முதுசமாக பெற்றவரும் சிவதொண்டன் நிலையப் பொறுப்பாளராக சுவாமிகளால் அமர்த்தப் பெற்ற வருமான செல்லத்துரை சுவாமிகள் குறித்து வைத்திருக்கும் பகுதி இரண்டாம் பகுதியிலுள்ளது. அப்பகுதியிலுள்ள ஒரு மொழி மேல்வருமாறு,

ஏனையவர்களை வசியம் பண்ணுவதும் ஓர் மயக்கம். கடையிற்சாமியும் அசுப்பட்டுக் கொண்டார். ஆனால், செல்லப்பர் பெரிய மகான் இப்படி மயங்கவில்லை. ஆர் அறிவார்? எப்பவோ முடிந்த காரியம் என்று சொல்லிக் கொண்டு திரிவார். யாராவது அவரை விழுந்து கும்பிடுவதற்கு வந்தால் உடனே விரைந்து சென்று சலங்கழி

செல்வோர் அசுப்படுதல் கூடாது என்பதை யோகர்சுவாமிகள் உணர்ந்திய ஒரு சம்பவம் உளது. அச்சம்பவம் மேல் வருவது: அந்நாளில் செல்லாச்சி அம்மையார் என்னும் தவமுதாட்டியார் சுன்னாகத்தில் உறைந்தார். அவரை தம் கூட்டத்துள் சேர்க்கும் எண்ணத்துடன் கடையிற் சுவாமிகளின் கூட்டத்தினர் அவர்தம்

48 ஆவது குருபூசை தினம் நாளை மறுதினம்

க்கும் இடங்களில் நிற்பார். இவ்வருள் மொழியை கூர்ந்து நோக்குவோர் செல்லப்பர் என்னும் ஞானதேசிகரை கடையிற் சுவாமியினின்றும் தனியானவர் எனத் துணியத்தக்க பல விடயங்களை உய்த்துணர்ந்து கொள்ளுதல் கூடும். ஆதலினால் சுவாமிகள் கூறிய இம்மொழியை பலரும் அறியும் வண்ணம் வெளிப்படுத்தப்படுவதுடன் அமைதலே போதியதாம். மேலும், கடையிற்சுவாமிகளை சமாதிப்பூசை கொள்ள ஷுவத்தனர். அவருக்கு எடுத்த குருபூசையும் வாமாசார முறையாக இருந்தது. ஆயின் செல்லப்பரது சிவமயமான தேகமோ அக்கிளிப் பிரவேசமானது. அவருக்கு எடுக்கும் குருபூசையும் சைவாசாரமானது. இன்னும் கடையிற்சுவாமிகளின் வழியினரின் பிடியில் ஞானநெறிச்

தவக்குடிலுக்கு வந்தனர். அப்பொழுது செல்லாச்சியம்மையாரின் அன்பர்களுடன் யோகர்சுவாமிகளும் அங்கு வீற்றிருந்தனர். அவர் அச்சுட்டத்தினர் எண்ணத்தையும் அது நன்றன்று என்பதையும் அறிவார். ஆதலினால் அவர்கள் காத்துக்காத்து இருந்து தம் எண்ணம் நிறைவேறாமலே திரும்பிச் செல்லும் வரை குடிலில் இருந்தோர் யாவரும் தியானத்தில் மூழ்கியிருக்கும் நிலை ஏற்படலாயிற்று. யோகர்சுவாமிகளின் குருநாதன் ஈனப்பிறவி நீக்கும் எழிலறிந்த தீர்க்கமான குரு செல்லப்ப சுவாமிகள். அக்குருவருளாலே தன்னைத் தன்னாலறிந்து தானே தானாயிருக்கும் மகான் யோக சுவாமிகள்.

சிவத்தொண்டன் சபையார்

ஜனாதிபதியின் ஆணைக்குழு வரையறையை மீறியுள்ளது அமைச்சர் சம்பிக்க கூறுகிறார்

நல்லிணக்க ஆணைக்குழுவின் பரிந்துரைகள் அனைத்தையும் நடைமுறைப்படுத்த முடியாது. இந்தியாவோ ஏனைய மேற்கூலக நாடுகளோ இலங்கையின் உள்நாட்டு அரசியலில் தலையிடுவதை அனுமதிக்க முடியாது என்று ஜாதிக ஹெல உறுமயிவின் பொதுச் செயலாளரும் அமைச்சருமான சம்பிக்க ரணவக்க தெரிவித்துள்ளார்.

இலங்கை ஒரு சுயாதீன நாடு. எனவே, அந்நிய நாடுகளின் அழுத்தங்களுக்கோ வழிநடத்தல்களுக்கோ அடிபணிய வேண்டிய தேவை இலங்கைக்கு கிடையாது. உள்நாட்டு விடயங்கள் தொடர்பில் தேசிய பொறி முறைகள் பொறுப்புடன் செயற்படும் என்றும் அவர் குறிப்பிட்டார். இது தொடர்பாக அமைச்சர் தொடர்ந்தும் கூறுகையில், கடந்த 2002 ஆம் ஆண்டு தொடக்கம் 2009 ஆம் ஆண்டு மே மாதம் வரையில் நடைபெற்ற உள்நாட்டு போருடன் தொடர்புடைய சம்பவங்களை ஆராய ஜனாதிபதி மஹிந்த ராஜபக்ஷவினால் அமைக்கப்பட்ட கற்றுக்கொண்ட பாடங்கள் மற்றும் நல்லிணக்கத்திற்கான தேசிய ஆணைக்குழு தனது வரையறையை மீறி செயற்பட்டுள்ளது.

எனவே, அந்த ஆணைக்குழுவின் பரிந்துரைகளை எந்தளவிற்கு ஏற்றுக்கொள்ள முடியும் என்பதும் கேள்விக்குறியான விடயமாகும். எவ்வாறாயினும் ஜெனீவா தீர்மானத்தில் நல்லிணக்க ஆணைக்குழுவின் பரிந்துரைகள் முக்கிய இடம்பிடித்துள்ளது. இப்பரிந்துரைகளை முழு அளவில் நடைமுறைப்படுத்த வேண்டும். என்று மேற்கூலக நாடுகள் வலியுறுத்துகின்றன. இதற்கு ஆதரவு வழங்கும் வகையில் இந்தியாவும் அமெரிக்காவும் இணைந்துகொண்டு செயற்படுகின்றன.

போர்க்குற்றங்கள் மற்றும் மனித உரிமை மீறல்கள் குறித்து ஆணைக்குழுவின் பரிந்துரைகளை ஏற்றுக் கொள்ள முடியாது. இதற்கு உள்நாள் பொறிமுறையே

தேவைப்படுகின்றது. அது மட்டுமன்றி இலங்கையின் உள்நாட்டு விடயங்களில் அந்நிய நாடுகளின் ஆதிக்கத்தை ஒரு போதும் அனுமதிக்க முடியாது. அதேபோன்று பரிந்துரைகளை முழு அளவில் நடைமுறைப்படுத்த முடியாது என்றார்.

சில இணையத்தளங்களுக்கு எதிராக சட்ட நடவடிக்கை

பதில் ஊடக அமைச்சர் யாப்பா தெரிவிப்பு

சில இணையத்தளங்களுக்கு எதிராக சட்டநடவடிக்கை எடுக்கப்பட உள்ளதாக அரசாங்கம் அறிவித்துள்ளது. ஜனாதிபதி மஹிந்த ராஜபக்ஷவிற்கும் அவரது குடும்பத்தாருக்கும் அவதூறு ஏற்படும் வகையில் சில இணையத்தளங்கள் தகவல்களை வெளியிட்டு வருவதாக பதில் ஊடக அமைச்சர் லக்ஸ்மன் யாப்பா அபேவர்தன தெரிவித்துள்ளார்.

சில இணையத்தளங்கள் தொடர்பிலான அறிக்கை ஒன்று ஜனாதிபதியிடம் சமர்ப்பிக்கப்பட்டுள்ளதாக குறிப்பிட்டுள்ளார்.

இலத்தீரனியல் ஊடகங்கள் மற்றும் செய்தித்தாள்களை வெளியிடும் பல்வேறு இணையத்தளங்களை கண்காணிக்க முடியாது என அவர் தெரிவித்துள்ளார். அநேகமான இணைய தளங்கள் ஊடக அமைச்சில் பதிவு செய்யப்படாதவை என அவர் சுட்டிக் காட்டியுள்ளார்.

போலிப் பிரசாரங்களை மேற்கொள்ளும் இணைய தளங்களுக்கு எதிராக சட்டநடவடிக்கை எடுப்பது குறித்து கவனம் செலுத்தப்பட்டு வருவதாக குறிப்பிட்டுள்ளார்.

மஹோற்சவம்

(யாழ்ப்பாணம்)

யாழ்ப்பாணம் நல்லூர் சிவஞானப்பிள்ளையார் ஆலய வருடாந்த மஹோற்சவம் நேற்று வெள்ளிக்கிழமை கொடியேற்றத்தின் ஆரம்பமாகி தொடர்ந்து பத்துத் தினங்கள் நடைபெறவுள்ளதாக ஆலய பரிபாலன சபையினர் அறிவித்துள்ளனர். ஏப்ரல் மாதம் 7 ஆம் திகதி சனிக்கிழமை காலை 9 மணிக்கு தேர்த்திருவிழாவும் மறுநாள் ஞாயிற்றுக்கிழமை 9 மணிக்கு தீர்த்தத் திருவிழாவும் இடம்பெறும்.

முதலாம் ஆஸ்திரிணியில்

உயிராக 04 07 1927

உணர்வாக 31 03 2011

திருமதி பவளம் நாகமணி
(70/11, பழைய பூங்கா சாலை, யாழ்ப்பாணம்)

அம்மம்மா உங்களிடம் தான் மனித விழுமியம் கற்றோம் கல்வியின் அருமை வழற்றோம் விடாமுயற்சியின் உயர்வு தெரிந்தோம் விழுதூன்றி வளர அறிந்தோம் மலையே வந்தாலும் தலையே சுமக்க வேண்டுமென அடிக்கடி கூறும் தங்களின் தாரக மந்திரம் தான் எம்மை வழி நடத்துகின்றது.

“தேன் தமிழ்” கைதடி. வேதநாயகம் தபேந்திரன்.


இரண்டாம் உலக யுத்தம்



ஆகஸ்டு 17-ஆம் திகதி காலை அதாவது, சிசிலியில் இறக்குப்படை இறக்கப்பட்டு 39 நாட்களுக்குப்பின் நேச நாட்டினர் நாளொன்றுக்கு 5 கி.மீ. வேகத்தில் 220 கி.மீ. களைக் கடந்து முன்னேறி மெஸ்ஸினாவிற்கு நுழைந்தனர். ஜேர்மனியர்களின் தரப்பில் ஒரு சில ஆயிரம் பேர் கொல்லப்பட்டனர். 13ஆயிரத்து 500 பேர் காயமடைந்தனர். 5500 பேர்கள் சிறைப்பிடிக்கப்பட்டனர். இத்தாலியத் துருப்புகளின் பெரும்பகுதி சிறைப்பிடிக்கப்பட்டது. நேச நாட்டினரின் தரப்பில் 5530 பேர்கள் கொல்லப்பட்டனர். 14400 பேர்கள் காயமடைந்தனர் 2870 பேர்கள் தொலைந்துபோயினர்.

இவ்வாறாக பிரிட்டிஷ்- அமெரிக்கத் துருப்புகளின் சிசிலி நடவடிக்கையின் தரைப்படை, கடற்படை, வான் படைகளின் கூட்டுமுயற்சிகளால் நடத்தப்பட்டது. இது விசேட இறக்குப்படை சாதனங்களைப் பெருமளவில் பயன்படுத்தி நடத்திய முதல் நடவடிக்கைகளில் ஒன்றாக, பசுபிக் சமுத்திரப் பிரதேசப்படையிறக்க நடவடிக்கைகளோடு ஒப்பிடுகையில் பெரியதாக இருந்தது. இதில் 13 டிவிசன்களும், 3 பிரிகேடுகளும் பங்கேற்றன. வான் இறக்குப்படை துருப்புகளைப் பயன்படுத்திய தானது, கடல் இறக்குப் படையினரை இறக்குவதைக் கணிசமாகக் கலபமாக்கியது. சிசிலி படையிறக்கு நடவடிக்கையின் போக்கில் நேச நாடுகள், முப்படைகளின் கூட்டுச் செயல்களுக்கு ஏற்பாடு செய்வதில் அனுபவம்பெற்றன. இந்த அனுபவம் இதை விடப்பெரிய நார்

எதிரியின் டாங்கிப்படைகள்




மாண்டி நடவடிக்கையில் இவற்றால் பயன்படுத்தப்பட்டது.

ஒரு சில பூர்ஷ்வா வரலாற்றாசிரியர் சிசிலி நடவடிக்கையின் முக்கியத்துவத்தை மிகைப்படுத்தி,

சிசிலியில் நேச நாட்டுத்துருப்புகள் இறங்கியதால்தான் ஹிட்லர் கூர்ஸ்கில் தாக்குதலை நிறுத்த முடிவு செய்தான் என்றும் சோவியத் துருப்புகளின் பலத்த தற்காப்பை மீற முடியாததால் அல்ல என்றும் கூறுகின்றனர். ஆனால், உண்மை வேறு. இரண்டே இரண்டு ஜேர்மனிய டிவிசன்கள் மட்டும் இருந்த சிசிலியில் நேச நாட்டுத் துருப்புகளை இறக்கிய தானது, பாசிச ஜேர்மனிக்கு எவ்வித அச்சுறுத்தலையும் ஏற்படுத்தவில்லை. இதனால் கிழக்கே நிலவிய போர்த் தந்திர சூழ்நிலையை மாற்றவும் முடியவில்லை. ஜேர்மனியத் துருப்புகள் இடம்மாற்றப்பட்டதை எடுத்துக் கொண்டால், இப்பிரச்சினை சோவியத்- ஜேர்மனிய போர்முனைக்கு ஆதரவாகத் தீர்க்கப்பட்டதேயன்றி இத்தாலிக்கு ஆதரவாக அல்ல. 1943 செப்டம்பர் முதல் 1944 ஜனவரிவரை பாசிஸ்டுகள் மேற்கு ஐரோப்பாவிலிருந்து 28 டிவிசன்களையும் 5 பிரிகேடுகளையும் சோவியத்- ஜேர்மனியப் போர்முனைக்கு அனுப்பினர். சிசிலி நடவடிக்கை முடிவடைந்த பின் பிரிட்டிஷ்- அமெரிக்கத் துருப்பு

போர் விமானங்கள்



களின் இராணுவ நடவடிக்கைகள் பின்வருமாறு அமைந்திருந்தன. செப்டம்பர் 3 ஆம் திகதி பலத்த விமானப்படையின் பூர்வாங்கக் குண்டு

ஒரு மீள்பார்வை 86

தொடருவதில் பயனேதுமில்லை என்பதைக்கண்ட இத்தாலிய ஏகாதிபத்திய வாதிகள் நாட்டில் தமது ஆதிக்க நிலையைத் தக்கவைக்கும் பொருட்டு முசோலினியை ஆட்சியிலிருந்து அகற்றி கைதுசெய்தனர். பாசிசக் கட்சி கலைக்கப்பட்டது. செப்டம்பர் 3 ஆம் திகதி இத்தாலி சரணடைவதாயும் இத்தாலியக் கடற்படையும் விமானப்படையும் நேச நாட்டுப் படைத் தலைமைப் படையின் கரங்களில் ஒப்படைக்கப்படுவதாயும் மார்ஷல் படோல்யோவிற்கும் ஐசன்ஹோவருக்கும் இடையே உடன் படிக்கை செய்துகொள்ளப்பட்டது.

ஒரு சில நாட்களுக்குப்பின், இத்தாலிக்கும் நேச நாடுகளுக்கும் இடையிலான சமரச வாசகம் வெளியான அன்று, பாசிச ஜேர்மனியத் துருப்புகள் பிரான்சிலிருந்து வடக்கு இத்தாலியினுள் நுழைந்தன. இத்தாலியுத்தத்திலிருந்து வெளியேறியதற்குப் பதில் அளிக்கும் முகமாக ஹிட்லர்



ஜேர்மனியப்படைத் தலைமைக்கு வாய்ப்பளித்தது. இது சர்லேர்னோ பிரதேசத்தில் இழுபறிச் சண்டைகளுக்கு இட்டுச்சென்றது, ஜேர்மனியப் படைத் தலைமை தனது துருப்புகளை இத்தாலியின் தெற்கேயிருந்து, சான்க்ரோ மற்றும் கரில்யானோ ஆறுகளின் ஓரமாக முன் கூட்டியே தயாரிக்கப்பட்ட எல்லைகளுக்கு அகற்ற வாய்ப்பளித்தது.

செப்டம்பர் 23 முதல் நேச நாட்டுத் துருப்புகள் எதிரியை மெதுவாக வடக்கு நோக்கி நெருக்க ஆரம்பித்தன. நவம்பர் 5- ஆம் திகதி 8-வது பிரிட்டிஷ் படையும் 5-வது அமெரிக்கப்படையும் இந்த எல்லைகளை அடைந்தன. நவம்பர்- டிசம்பரில் நேச நாட்டுத் துருப்புகள், ஜேர்மனியர்களின் தற்காப்பைப் பிளந்து, ரோம் நகரை நோக்கி முன்னேற ஒருசில முயற்சிகளை மேற்கொண்டன. ஆனால், பலத்த எதிரியை விஞ்சியிருந்தபோதிலும் இவற்றால் தம் நோக்கத்தை நிறைவேற்ற இயலவில்லை. டிசம்பர் இறுதியில் இவை தற்காப்பிற்கு மாறின. இத்துடன் 1943 ஆம் ஆண்டில் அமெரிக்க-பிரிட்டிஷ் துருப்புகளின் தாக்குதல் நடவடிக்கைகள் முடிவடைந்தன.

யுத்தத்தின் போக்கில் ஏற்பட்ட திருப்புமுனை

மத்திய இத்தாலியையும் ரோமையும் விரைவில் நேபிள்சையும் கைப்பற்ற முடிந்தது. 1943 செப்டம்பர் 9 ஆம் திகதிதான் 6-வது அமெரிக்க கோர்பஸும் 10-வது பிரிட்டிஷ் கோர்பஸும் அடங்கிய ஜெனரல் கிலர்க்கின் 5-வது அமெரிக்கப்படை சலேர்னோ பிரதேசத்தில் இறங்கியது. கடலிலிருந்து படையிறக்கத்திற்கு 6 போர்க் கப்பல்களும் 7 விமானத் தாங்கிக் கப்பல்களும் 15 குருசர்களும் ஆதரித்தன. நேச நாட்டுத்துருப்புகள் நுழைந்த இடத்தில் 16-வது ஜேர்மனிய டாங்கி டிவிசன் தற்காப்பு நிலையிலிருந்தது.


கடலிலும் வானிலும் அமெரிக்கர்களும் ஆங்கிலேயர்களும் முழு ஆதிக்கம் செலுத்தியபோதிலும் நேச நாடுகளின் படையிறக்கம் மிக மெதுவாக நடைபெற்றது. இது சலேர்னோ பிரதேசத்திற்கு இரண்டு டாங்கி டிவிசன்களையும் ஒரு மோட்டார் டிவிசனையும் அனுப்ப பாசிச

நேச நாடுகள் திட்டமிட்ட இலட்சியங்களை அடையவில்லை. ரோம்வரை செல்ல நீண்ட தூரம் இருந்தது. இத்தாலியில் இழுபறிச் சண்டைகளுக்கான வாய்ப்பு ஏதார்த்தமாகியது. ஆனால், பிரிட்டிஷ்- அமெரிக்க படைத் தலைமை உறுதியோடு நடவடிக்கையில் ஈடுபட்டிருந்தால் நிலவரம் வேறுமாதிரியாக இருந்திருக்கும். யுத்தத்திற்குப் பின் ஹிட்லரின் ஜெனரல் கேஸ்ஸல்ரிங் கூறியதை பிரிட்டிஷ் வரலாற்றாசிரியரும் இராணுவ தத்துவாதியுமாகிய லிடல்கார்ட் மேற்கோள் காட்டுகிறார். சலேர்னோ நடவடிக்கைக்குப் பதில் ரோமில் நேச நாடுகளின் வான் இறக்குப்படையும் கடல் இறக்குப்படையும் இறக்கப்பட்டிருந்தால், நாங்கள் இத்தாலியின் தென்பாதி முழுவதையும் விட்டு வெளியேறும் கட்டாயத்திற்குள்ளாகியிருப்போம். (தொடரும்)



சிஷுவர் அராங்கம்

56



வைத்தியர் சிந்தாமணி கன்னாவரம் நகரில் பிரபலமாக இருந்தார். ஓராண்டு கோடை காலத்தில் ஒரு விசித்திரமான கண்ணோய் அந்த ஊரில் பரவியது. அந்த நோய் கண்டவர்கள் கண்களில் எரிச்சல் உண்டாகி கண்ணீர் வடியும். அதை உடனே குணமாக்காவிட்டால் கண்பார்வையே போய்விடும். சிந்தாமணி வைத்தியருக்கு அந்த நோயைத் தீர்க்க என்ன மருந்து தேவை என்பது தெரிந்திருந்தும்

சென்று சஞ்சீவினி மூலிகைகளைக் கொண்டு வரத் தீர்மானித்தான். ஆனால், குருவிடம் அதைப் பற்றிச் சொன்னால் தான் சந்திராவலி மலைக்குச் செல்ல அனுமதிக்க மாட்டார் என்று தோன்றியதால் அவரிடம் தன் கிராமத்திற்குச் செல்வதாகக் கூறிவிட்டு சந்திராவலி மலையை நோக்கிப் புறப்பட்டான்.

மலையை அடைந்து அதன் மீது ஏறி சஞ்சீவினி மூலிகைகளை தேவையான அளவு

ராட்சச மலையில் சஞ்சீவினி

என்னைக் கண்டு பயம் இல் லையா? என்று ராட்சசன் கேட் டான். உடனே விஜயன் சாமத்தியமாக உன்னைக் கண்டோ, உன் மனைவியைக் கண்டோ நான் ஏன் பயப்பட வேண்டும்? உன்னை விட பெரிய ராட்சசனை நான் ஏற்கனவே பார்த்திருக்கிறேன். அவன் எனக்கு நண்பனாகி விட்டான். எனக்கு பரிசு கூட தந்திருக்கிறான். என்று கதையளந்தான்.

யாரிடம் கதை விடுகிறாய்? அவன் உனக்கு எற்காகப் பரிசு தந்தான்? என்று ராட்சசன் கேட் டான். அவனுக்கு நான் கூறிய ஆலோசனை மிகவும் உபயோகமாக இருந்ததால் மகிழ்ந்து போய் எனக்குப் பரிசளித்தான் என்றான் விஜயன். அப்படியென்ன ஆலோசனை? என்று ராட்சசன் கேட்க அவனுடைய அடங்காப்பிடாரி மனைவியை எப்படி அடக்கி வைப்பது என்று அவனுக்கு யோசனை கூறினேன் என்றான் விஜயன்.

அதைக் கேட்ட ராட்சசனின் கண்கள் வியப்பினால் விரிந்தன.

உன்னைக் கொண்டு விடுவேன். அவனிடமிருந்து ஆலோசனை பெற்று உன்னை எனக்கு அடிமையாக்குவேன் என்று தன் மனைவியிடம் சீறினான்.

உனக்கு அடிமையாக இருப்பேன் என்று கனவு காணாதே. மதிக்கெட்டமுடனே, உன்னை என்ன செய்கிறேன் பார் என்று ராட்சசி அவன் மீது கோபத்துடன் பாய, அவன் அவளை அடிக்க, அவள் தன் நகங்களினால் அவளைக்கீறிவிட இருவருக்குள்ளும் பயங்கர சண்டை மூண்டது. அது தான் சமயம் என்று விஜயன் மூலிகைக் கட்டுகளுடன் நழுவி விட்டான்.

வைத்தியசாலையை அடைந்த விஜயன் தான் கொண்டு வந்த சஞ்சீவினி மூலிகைகளை சிந்தாமணி வைத்தியரிடம் அளித்து அவரை வியப்பில் திக்கு முக்காடச் செய்தான். பின்பு தான் அவற்றை சாமத்தியமாக

அம்புலி மாமா கதைகள்

அதைத் தயாரிக்கத் தேவை யான மூலிகைகளை அவரால் சேகரிக்க முடியவில்லை.

சஞ்சீவினி என்ற அந்த மூலிகை சந்திராவலி மலையில் ஏராளமாகக் கிடைக்கும் என்று தெரிந்தும் அந்த மலைக்கு அவரால் செல்ல முடியவில்லை. காரணம் அந்த மலையில் வசித்து வந்த ஒரு இராட்சசனும் அவனுடைய மனைவியும்தான். இருவரும் மனிதர்களைக் கொன்று தின்று விடுவது வழக்கம். அது நால் அங்கு யாருமே செல்ல அஞ்சினர்.

வைத்தியர் சீடனான விஜயன் மிகவும் துணிச்சலுள்ளவன். புத்திசாலியும் கூட. நோயாளிகளின் அல்லலைத் தீர்க்க முடியாமல் தன் குருவருந்துவதைக் கண்ட விஜயன் எப்படியாவது தானே

சேகரித்து எடுத்துக் கொண்டு மலையிலிருந்து இறங்க நினைத்த சமயம் திடீரென ஓர் இடி முழக்கக் குரல் கேட்டது.

யாரடா நீ! என்ற குரலைக் கேட்டு நிமிர்ந்தவன் திடுக்கிட்டான். பயங்கர உருவங்கொண்ட ஒரு ராட்சசன் அவன் முன் நின்று கொண்டிருந்தான். கூடவே அவன் மனைவியான ராட்சசியும் நின்று கொண்டிருந்தாள். ராட்சசன் எதிர்ப்பட்டால் என்ன செய்வது என்று முன்சூட்டியே திட்டிட்டு வைத்திருந்ததால், அவன் தைரியமாக ராட்சசனை முறைத்துப் பார்த்தான்.

தன்னைக்கண்டு அலறியோடும் மனிதர்களையேப் பார்த்துப் பழக்கப்பட்ட ராட்சசனுக்கு விஜயனின் துணிச்சல் வியப்பை அளித்தது. என்னடா, நான் கேட்டுக் கொண்டே இருக்கிறேன். நீ பேசாமல் நிற்கிறாய். உனக்கு



அவன் கோபமெல்லாம் பறந்தோடி விட்டது. உடனே அவன் சிந்தனையில் ஆழ்ந்தான். தனது மனைவியை எப்படி அடக்கி வைப்பது என்று நீண்ட நாட்களாகவே யோசித்துக் கொண்டிருந்த ராட்சசன் விஜயனிடம் தணிந்த குரலில் எனக்கும் அந்த யோசனையை சொல்லிக் கொடேன்.

நான் உனக்கு அதைவிட பெரிய பரிசாகத் தருகிறேன் என்றான். அதைக்கேட்டதும் ராட்சசனின் மனைவி அடிபட்ட பெண்புலியைப் போல் சீறினாள். அடேய் வாயை மூடிக் கொண்டு சும்மாயிரு. இல்லையென்றால் உன்னை நார், நாராகக் கிழித்து விடுவேன். ஜாக் கிரதை என்று உறுமினாள்.

காரியத்தைக் கெடுத்து விடப் பார்க்கிறாளே என்று மனைவி மீது எரிச்சல் கொண்ட ராட்சசன் அவன் மீது கையை வைத்தால்

எடுத்து வந்த முறையை விவரமாக விளக்கினான். அதைக்கேட்டு சிந்தாமணி மகிழ்ச்சி அடைந்தார்.

விஜயா! ஒருவனுக்கு அறிவு மட்டும் இருந்து பயனில்லையென்றும் துணிச்சல் இருக்கும் போது தான் அறிவும் சேர்ந்து வேலை செய்யும் என்றும் உன்னிடமிருந்து நான் இன்று கற்றுக் கொண்டேன். உனக்கு தைரியமும், சாமத்தியமும் ஒரே சமயத்தில் சேர்ந்து வேலை செய்ததால் தான், சஞ்சீவினி மூலிகை கிடைத்தது. இதனால் நீ எனக்கு மட்டுமல்லாமல். கணக்கற்ற நோயாளிகளுக்கு பெரும் உதவி புரிந்திருக்கிறாய்! நீ நீண்ட ஆயுளுடன் நலமாக வாழ்க! என்று விஜயனை வாழ்த்தினார்.

அதிசய உலகம்...



பதினெட்டாம் நூற்றாண்டில் பயன்படுத்திய தொலைநோக்கி




நெதர்லாந்து ஆம்ஸ்டர் டாம் பகுதியில் 18 ஆம் நூற்றாண்டில் பயன்படுத்தப்பட்ட தொலைநோக்கிகளை ஆராய்ச்சியாளர்கள் கண்டெடுத்துள்ளனர். இப்பகுதியில் மொத்தம் 5 தொலைநோக்கிகள் கண்டெடுக்கப்பட்டுள்ளன. இவை நிலம் மற்றும் கடலில் பொருட்களைக் கண்டுபிடிக்க 'மக்கள் பயன்படுத்தியுள்ளார்கள் என ஆராய்ச்சியாளர்கள் தெரிவித்தனர். இதுகுறித்து அவர்கள் மேலும் தெரிவித்ததாவது.

இவை அனைத்தும் 3 அங்குலம் முதல் 5 அங்குல நீளம் உடையதாக இருந்தன. இந்த தொலைநோக்கிகள் அனைத்தும் பசுமாட்டின் எலும்பிலிருந்து உருவாக்கப்பட்டுள்ளன. வர்த்தகத்தில் ஆம்ஸ்டர் டாம் மிகவும் பிரபலமாக விளங்கிய காலத்தில் இவை கண்டுபிடிக்கப்பட்டிருக்கலாம் என்று தெரிகிறது. ஒவ்வொரு தொலைநோக்கியிலும் இரண்டு லென்ஸ்கள் உள்ளதால் கலிலியோ பயன்படுத்திய தொலைநோக்கி அடிப்படையில் தயாரிக்கப்பட்டிருக்கலாம் என தெரிகிறது.

ஒரு முனையில் குவி அடியும் மற்றொருபுறம் குழி அடியும் இடம்பெற்றிருந்தன. நகரும் வகையில் சுழல் மறை போடப்பட்டு திரும்பும் அமைக்கப்பட்டிருந்தன. ஓபாரா நடனங்களை மிக அருகில் பாப்பதற்கு வசதியாக இத்தகைய தொலைநோக்கிகளை செல்வந்தர்கள் பயன்படுத்தியிருக்கலாம் எனவும் ஆராய்ச்சியாளர்கள் தெரிவித்துள்ளனர்.

நீலநிற மனிதன்



நீல நிறமனிதர்கள் இவர்களைப் பற்றி சிலர் ஏற்கனவே கேள்விப்பட்டிருப்பீர்கள். மேலதிக உண்மையான தகவல்களுடன் தருகின்றோம். 1960 ஆம் ஆண்டளவில் Kentucky எனும் நகரின் மலைப்பகுதியில் இளங்காணப்பட்ட இவர்களின் குடும்பத்தார் அனைவருமே நீல நிறத்தோலை உடையவர்கள். உடலில் உள்ள மெலனின் எனும் பதார்த்தமே நமது உடலிற்கு நிறத்தைக் கொடுக்கின்றன. அவ் மெலனின் ஜீன் கட்டமைப்பில் ஏற்பட்ட மரபணுக் குறைபாடே இந்த வகையான மனிதர்கள் தோன்றக் காரணம்.

சாதாரணமாக இப்படியான பிரச்சினை எவராவது ஒருவருக்கு வருவதுண்டு. ஆனால், இவர்களைப் பொறுத்தவரை சற்றுவித்தியாசமாக இந்த ஜீன் மாற்றம் அவர்களின் வம்சத்தை தொடர்கிறது. (இன்று வரை அவர்களின் வம்சத்தில் பிறந்த ஒருவருக்கேனும் இந் நீலத்தோல் இருக்கின்றதாம். தோல் நீல நிறமாக இருக்கின்றபோதிலும் இவர்களிற்கு எவ்விதமான நோய்களோ உடல் பலவீனங்களோ இல்லை. சாதாரணமாக நம்மைப்போன்றே இவர்களும் வாழ்கின்றார்கள். ஒருபடி மேலே சொல்லவேண்டும் எனின் இவர்கள் 80 வயதுவரை வாழ்கிறார்கள்.

எச்சில் சூப்புவதில் உலக சாதனை படைத்த இந்தியர்கள்

உலகில் பல்வேறு துறைகளிலும் இந்தியர்களின் ஆதிக்கம் அதிகமாக உள்ளது. அந்த வகையில் புதிய சாதனை ஒன்று இந்தியர்களால் நிலைநாட்டப்பட்டுள்ளது. இந்தியாவின் வர்த்தகத் தலைநகரான மும்பையில்தான் இந்த அதிசயம் அரங்கேறியுள்ளது. ஆம்



மும்பை மாநகரசபைக்கு கடந்த ஆறு மாதங்களில் 5.12 கோடி ரூபாய் வருமானமாகக் கிடைத்துள்ளது. மும்பை மாநகராட்சி ஊழியர்களால் பொது இடத்தில் எச்சில் துப்பியதற்காக ஒரு இலட்சத்து பத்தாயிரம் பேரிடம் அபராதமாக தலா 500 ரூபாய் வீதம் வசூல் செய்ததன் மூலமே இவ்வளவு பெரிய தொகை கிடைத்துள்ளது. குறுகிய காலத்துக்குள் எச்சில் துப்பியதன் மூலம் இவ்வளவு பெரிய தொகை கிடைத்துள்ளது. குறுகிய காலத்துக்குள் எச்சில் துப்பியதன் மூலம் இவ்வளவு பெரிய தொகையை அபராதமாக வசூலிக்க முடிந்தது. உலகில் இதுதான் முதன் முறை ஆகும். கின்னஸ் சாதனைக்கும் விண்ணப்பிக்கலாம். பொது இடத்தில் எச்சில் துப்புபவர்களின் பொறுப்பற்ற செயல் புற்றுநோய், காசநோயை சிவப்பு கம்பளம் போட்டு வரவேற்றேகின்றது. சுவையூட்டப்பட்ட போதைப் பாக்கு, புகையிலை போன்றவற்றை மெல்லுவதால் வாய்ப்புற்று நோய் ஏற்படும் அபாயமும் அதனைத் துப்புவதால் காசநோயும் பரவுகின்றது. இருமல் மற்றும் எச்சில் மூலம் பரவும் காச நோயினால் மும்பையில் மட்டும் 9168 பேர் கடந்த ஆண்டு உயிரிழந்துள்ளனர். இதையும் தாண்டி புதிய விடயம் ஒன்றையும் பார்ப்போம். கொல்கத்தா நகரின் பிரசித்திபெற்ற ஹவ்ரா பாலத்திற்கு ஆபத்து வந்துள்ளது என்று கடந்த ஆண்டு பி.பி.சி. செய்தி அறிக்கை ஒன்று கூறியது. அதற்கு காரணம் எச்சில் விவகாரம். இந்த பாலத்தினை தாங்கி நிற்கும் இருப்புத் தூண்களின் முட்டுக்கள் மீது அங்கு வசிக்கும்/கடந்து செல்லும் மக்கள் வெற்றிலையை வாயில் போட்டு மென்ற எச்சிலை துப்பி அந்த எச்சிலால் ஹவ்ரா பாலம் இருப்புத்தூண்கள் அரிக்கப்பட்டு வருகின்றனவாம். எப்படி இருக்கிறது இந்தியர்களின் செயல். நீதிமன்ற நீதிபதிகளே வருத்தப்படுகிறார்களாம்.

1.5 லீற்றார் தண்ணீரை நான்கு செக்கன்களில் குடித்து சாதனை

ஜப்பானிய தொலைக்காட்சி அலைவரிசை ஒன்றில் மேற்கொள்ளப்பட்ட யார் வேகமாக தண்ணீரைக் குடிப்பது என்ற போட்டியில் இளைஞன் ஒருவன் 1.5 லீற்றார் தண்ணீரை நான்கு செக்கனில் குடித்து முடித்து சாதனை படைத்துள்ளான்.



அபார திறமையை வெளிப்படுத்தி உள்ள சீன நாட்டு இளைஞன்

மனிதர்களில் சிலர் பெரும் பலசாலியாக இருப்பதன் மூலம் சில விடயங்களை இலகுவாகச் செய்து சாதிப்பார்கள். இன்னும் சிலர் எம்மால் முடியவில்லையே என்று ஆதங்கப்பட்டு தமது வாழ்க்கையைக் கழிப்பர். ஆனால், சிலரோ கடுமையான பயிற்சிகள் மூலம் தமது திறமையை வளர்த்து சாதிப்பார்கள். அதேபோல் சீனாவைச் சேர்ந்த இளைஞன் ஒருவன் தொலைக்காட்சி நிகழ்ச்சி ஒன்றில் போது தனது முன்னே கட்டித் தொங்க விடப்பட்ட வெள்ளரிக்காய்களை சாதாரண காட்போட அட்டையை வீசி வெள்ளரிக்காயை துண்டு துண்டாக்குகின்றான்.

மூலம் தமது திறமையை வளர்த்து சாதிப்பார்கள். அதேபோல் சீனாவைச் சேர்ந்த இளைஞன் ஒருவன் தொலைக்காட்சி நிகழ்ச்சி ஒன்றில் போது தனது முன்னே கட்டித் தொங்க விடப்பட்ட வெள்ளரிக்காய்களை சாதாரண காட்போட அட்டையை வீசி வெள்ளரிக்காயை துண்டு துண்டாக்குகின்றான்.



